

---

Sundararaja Ashtottarashatanama Stotram

—o—o—o—  
ಸುಂದರರಾಜಾಷ್ಟೋತ್ತರಶತನಾಮಸ್ತೋತ್ರಂ

—o—o—o—  
Document Information



---

Text title : Sundararaja Ashtottarashatanamastotram

File name : sundararAjAShTotttarashatanAmastotram.itx

Category : deities\_misc, aShTotttarashatanAma, stotra

Location : doc\_deities\_misc

Proofread by : Saritha Sangameswaran

Latest update : May 27, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 27, 2026

*sanskritdocuments.org*

---

—o—o—o—

ಸುಂದರರಾಜಾಷ್ಟೋತ್ತರಶತನಾಮಸ್ತೋತ್ರಂ



.. ಶ್ರೀರಸ್ತು ..  
.. ಓಂ ಶ್ರೀಸುಂದರರಾಜಪರಬ್ರಹ್ಮಣೇ ನಮಃ ..  
.. ಅಥ ಶ್ರೀಮತ್ಸುಂದರರಾಜಾಷ್ಟೋತ್ತರಶತನಾಮಸ್ತೋತ್ರಪ್ರಾರಂಭಃ ..  
ಶ್ರೀಮದ್ವ್ಯಷಭಶೈಲೇಂದ್ರನಿತ್ಯವಾಸಕೃತಾದರಂ .  
ಶ್ರೀನಿವಾಸಾಚ್ಯುತಾನಂತಗೋವಿಂದಾದ್ಯಯುತಾಭಿಧಂ .. ೧..  
ದಿವ್ಯಾಷಧೀವೃತಾಽರಾಮವನಾಚಲನಿಕೇತನಂ .  
ಪಾರಮ್ಯಸಾಮ್ಯವಿರಮಪರಮಸ್ವಾಮಿಸಂಜ್ಞಕಂ .. ೨..  
ಸರ್ವಲೋಕೈಕಸೌಂದರ್ಯಭವನೀಕೃತವಿಗ್ರಹಂ .  
ವೈಕರ್ತನತಪೋಯೋಗಪ್ರೇಮಪುಣ್ಯಫಲೋದಯಂ .. ೩..  
ಪ್ರದೀಪಪಾದಪಪ್ರಾಂತಸೋಮಚ್ಚಂದರಧಸ್ಥಿತಂ .  
ಸುಪರ್ಣದ್ವಯಸಂಜುಷ್ಠಸುಪರ್ಣವಿಜಯದ್ವಜಂ .. ೪..  
ಸ್ವಮಂಜೀರಗಲತ್ಪುಣ್ಯಮಂಜೀರತಟಿನೀಸ್ಥಿತಂ .  
ಸಹಸ್ರದಲಪದ್ಮಸ್ಥಸಹಸ್ರದಲಪದ್ಮ್ಯುಗಂ .. ೫..  
ರಮಾ ವಿಶ್ವಂಭರಾಶ್ಲಿಷ್ಠಪಾರ್ಶ್ವದ್ವಂದ್ವಮನೋಹರಂ .  
ಸುತಪಾನಾಮವಿಪ್ರೇಂದ್ರಚಾತಕಾಂಬುದಮಂಡಲಂ .. ೬..  
ದುವಾಸಶ್ಯಾಪನಿರ್ಮುಕ್ತಮಂಡೂಕಮುನಿಪೂಜಿತಂ .  
ಪರ್ವತದ್ವಜಪಾಂಡ್ಯೇಂದ್ರಪರಾರ್ಥಪದಪಂಕಜಂ .. ೭..  
ವಿಮಾನವಾಮಪಾರ್ಶ್ವಸ್ಥಕ್ಷೇತ್ರಪಾಲನಿಷೇವಿತಂ .  
ಶ್ರೀಮತ್ಸುಂದರರಾಜಾಖ್ಯಯಾಥಾರ್ಥ್ಯದ್ಯೋತಿತಾಽಕೃತಿಂ .. ೮..  
ತಪ್ತಕಾಂಚನಸಂಕಾಶಚಾರುಪೀತಾಂಬರಾವೃತಂ .  
ಸಜೀವ ದಿವ್ಯಶಸ್ತ್ರಾಸ್ತ್ರಸಮಾರೂಢಕಟೀತಟಂ .. ೯..  
ನೀಲನೀರದಮಧ್ಯಸ್ಥತಟಿದಾಭೋಪವೀತಿನಂ .  
ಭಾರ್ಗವೀಭವನಾಂಭೋಜಭವನೀಕೃತವಕ್ಷಸಂ .. ೧೦..  
ಭ್ರಮದ್ಭ್ರಮರಸಂಘುಷ್ಪವನಮಾಲಾವಿಭೂಷಿತಂ .  
ಶ್ರೀಕೌಸ್ತುಭಮಹಾರತ್ನಪರಿಶೋಭಿತಕಂಧರಂ .. ೧೧..  
ಮಂದಾರವಿಟಪಾಕಾರಬಾಹುದಂಡೋಪಶೋಭಿತಂ .

ಶಂಖಚಕ್ರಗದಾಖಡ್ಗಶಾರ್ಙ್ಗಚಾಪವರಾಯುಧಂ .. ೧೨..  
 ಉದ್ಯೋಗಚಕ್ರವಿಲಸದ್ವಾಮೇತರಕರಾಂಬುಜಂ .  
 ನಿನದದ್ವಕ್ಷಿಣಾವರ್ತದಕ್ಷಿಣೇತರಪಾಣಿನಂ .. ೧೩..  
 ಅಶೇಷಲೋಕವರದ ಕಟಿನ್ಯಸ್ತಕರದ್ವಯಂ .  
 ದೋರ್ದಂಡಂಡಮಧ್ಯಸ್ಥತಾರಹಾರಲತಾನ್ವಿತಂ .. ೧೪..  
 ಪದ್ಮಚಂದ್ರಾಮೃತರಸಪ್ರಬುದ್ಧಮುಖಮಂಡಲಂ .  
 ಜಪಾಕುಸುಮಸಂಕಾಶವಿದ್ರಮಾಧರಪಲ್ಲವಂ .. ೧೫..  
 ನಿತಾಂತದೀರ್ಘಲಲಿತಶಫರದ್ವಂದ್ವಲೋಚನಂ .  
 ನಯನಾಂಬುಧಿಮಧ್ಯಸ್ಥಸೇತುಭೂತಸುನಾಸಿಕಂ .. ೧೬..  
 ಮನೋಭವಮಹೇಷ್ಟಾಸನಮಿತಭ್ರಯುಗೋಜ್ವಲಂ .  
 ಪುಲ್ಲಪಂಕೇರುಹಾಸೀನಮಧುಪಾಯಿತಪುಂಡ್ರಕಂ .. ೧೭..  
 ಅರ್ಧೇಂದುಲಲಿತೋದಾರಫಾಲಸ್ಥಲಮನೋಹರಂ .  
 ಅರಾಳನೀಲತರಳಮಂಜುಳಾಳಕಮಂಜುಳಂ .. ೧೮..  
 ಸ್ಮಿತಜ್ಯೋತ್ಸ್ನಾ ಪರೀಬಾಹಮಜ್ಜನ್ನೀಲಾಚಲದ್ಯುತಿಂ .  
 ಬಾಲಾರ್ಕಶತಸಾಹಸ್ರಕಿರೀಟಮಕುಟಾನ್ವಿತಂ .. ೧೯..  
 ದೇದೀಪ್ಯಮಾನಕಟಕಕುಂಡಲಾಂಗದಭಾಸುರಂ .  
 ನಾನಾಮಣಿಗಣಜ್ವಾಲಾಶವಳೀಕೃತ ವಿಗ್ರಹಂ .. ೨೦..  
 ಶ್ರೀಮತ್ಕಲ್ಯಾಣಸೌಂದರ್ಯವಲ್ಲೀಚಿತ್ತಾನುವರ್ತಿನಂ .  
 ವೇದವೇದಾಂಗತತ್ವಜ್ಞ ವಿಶುದ್ಧಮತಿಗೋಚರಂ .. ೨೧..  
 ಶರಣಾಗತಸಂತ್ರಾಣಕರುಣಾವರುಣಾಲಯಂ .  
 ದುರ್ವಾರಾಶ್ರಿತದಾರಿದ್ರ್ಯವಿಲೇಶಯಖಗೇಶ್ವರಂ .. ೨೨..  
 ಪಾದಾನನಜಾಕ್ಷ್ಯಾದಿಸರ್ವಾವಯವಸುಂದರಂ .  
 ಸ್ವಾರಾಧನಾಸಕ್ತಚಿತ್ತಭಕ್ತಸಂರಕ್ಷಣೋತ್ಸುಕಂ .. ೨೩..  
 ವಿಖನೋಮುನಿಸಿದ್ಧಾಂತಸಮರ್ಚೈಕಪ್ರಿಯಾಶಯಂ .  
 ಪ್ರಣತಾರ್ತಿಪ್ರಣಾಶೈಕಧುರಂಧರವನಾದ್ರಿಗಂ .. ೨೪..  
 ಧಾರಾಧರಾವೃತಾರಾಮಧರಾಧರಧರಾಧರಂ .  
 ಅಕಾರಾದಿಕ್ಷಕಾರಾಂತಮಾತ್ಮಕಾತಾರಕಾತ್ಮಕಂ .. ೨೫..  
 ಧ್ರುವಚಂದ್ರದಿವಾನಾಥಮಧ್ಯಮಂಡಲವರ್ತಿನಂ .  
 ನಾರದವ್ಯಾಸಸನಕಶುಕಾದಿಹೃದಯೇಶಯಂ .. ೨೬..  
 ದೇವದಾನವಗಂಧರ್ವಸಿದ್ಧಸಂಘಾಭಿವಂದಿತಂ .  
 ಅನುಕ್ಷಣಸಮಾರೂಢಲಕ್ಷ್ಮೀಸಂಜ್ಞಾವಿರಾಜಿತಂ .. ೨೭..  
 ಅನೇಕಾಚರಸಂಚಾರಭುವನಾಗಾರಶಿಲ್ಪಿನಂ .

ಬ್ರಹ್ಮರುದ್ರೇಂದ್ರಸಂಘುಷ್ಟಮಹಾವಿಭವವಿಸ್ತರಂ .. ೨೮..  
 ಪಾರಾವಾರವಿಹಾರೋದ್ಯನ್ಮಹಾಮತ್ಸ್ಯಾವತಾರಿಣಂ .  
 ಮಧುಕೈಟಭದಾವಾಗ್ನಿಪ್ರಶಮಪ್ರಚರಾಂಬುದಂ .. ೨೯..  
 ಸಂವರ್ತಸಲಿಲಾವರ್ತಸಮುದ್ಧ ತಸರಸ್ವತಿಂ .  
 ಅಶೇಷಭುವನಾಧಾರಧರಣೀಧರಧಾರಿಣಂ .. ೩೦..  
 ಕ್ಷೀರಾಬ್ಧಿಮಂಥನೀಮಂಥಮಂದರಾಧಾರಕಚ್ಚಪಂ .  
 ಸಾಗರೋತ್ಪಾದಿತಾಬ್ಜಾಸದಿಗಜರಾಮಾಮಣಿದ್ರುಮಂ .. ೩೧..  
 ಸುಧಾಹೇತುಕದೈತ್ಯಾರಿದೈತ್ಯೋಗ್ರಕಲಹಾಸ್ಪದಂ .  
 ಮೋಹಿತಾಶೇಷಭುವನ ಮೋಹಿನೀರೂಪಧಾರಿಣಂ .. ೩೨..  
 ಧುತಸ್ಕಂಧಸಟಾಲಗ್ನನಕ್ಷತ್ರಗ್ರಹಮಂಡಲಂ .  
 ಹಿರಣ್ಯಾಕ್ಷಘನಧ್ವಾಂತಕವಳೀಕರ ಭಾಸ್ಕರಂ .. ೩೩..  
 ಸುರಾಸುರಸುಧಾದಾನಪ್ರಿಯವಿಪ್ರಿಯಕಾರಿಣಂ .  
 ಸೂಕರಾಕಾರಹುಂಕಾರನಿರಾಕೃತ ಪರಾಕೃತಿಂ .. ೩೪..  
 ಸ್ವಾಂಕಸಂಸ್ಥಾಪಿತಾನಂತಾನಂತತತ್ತ್ವಾರ್ಥದರ್ಶಿನಂ .  
 ಶ್ರೀಮದಷ್ಟಾರ್ಣವಿಲಸತ್ಪ್ರಹ್ಲಾದಹೃದಯಾಲಯಂ .. ೩೫..  
 ಹಿರಣ್ಯಸದನದ್ವಾರನಿರ್ಭಿನ್ನಸ್ತಂಭಸಂಭವಂ .  
 ಕರೋರಗರ್ಜನಧ್ಯಾನ ಭೀತಭೀತಜಗತ್ರಯಂ .. ೩೬..  
 ಘೋರವಜ್ರನಖರ ವಿಭಿನ್ನಶರಭಾಕೃತಿಂ .  
 ದೈತ್ಯಶ್ರೀ ಹರಣಾಸಕ್ತಕುಹನಾಬ್ರಹ್ಮಚಾರಿಣಂ .. ೩೭..  
 ತ್ರಿವಿಕ್ರಮಕ್ರಮಾಕ್ರಾಂತಸಮಸ್ತಭುವನಕ್ರಮಂ .  
 ಸರ್ವಗೀರ್ವಾಣಸಾಮಂತಸಾರ್ವಭೌಮಸಹೋದರಂ .. ೩೮..  
 ಭಾರ್ಗವಾರ್ಣವಸಂಭೂತನಿಷ್ಕಳಂಕನಿಶಾಕರಂ .  
 ಸ್ವಜೋಲವದಂದಗ್ಧಕಾರ್ತವೀರ್ಯಮಹಾವನಂ .. ೩೯..  
 ಕ್ಷತ್ರಿಯಕ್ಷತಜಾಕ್ತಿಕ್ಷಿಣ್ಣ ಧಾರಾಪರಶ್ವಧಂ .  
 ಸೌರವಂಶಸಮುತ್ಪನ್ನಹರಿನ್ಮಣಿವರೋತ್ತಮಂ .. ೪೦..  
 ಮಹಾನಟಮಹೇಷ್ಟಾಸಭಗ್ನಪ್ರಾಪ್ತಜಯಶ್ರಿಯಂ .  
 ಜಾನಕೀಚಾರುವದನಚಕೋರಶ ಶಾಲಾಂಚನಂ .. ೪೧..  
 ನಿರ್ಜಿತಾನೇಕಸಾಹಸ್ರಮೀನಕೇತನಸುಂದರಂ .  
 ಉದ್ಯದುತ್ಪಲ್ಲಚಂದ್ರಾಬ್ಜಸ್ಫುರನ್ನೀಲಾಚಲೋಪಮಂ .. ೪೨..  
 ಪ್ರಪನ್ನಾಪನ್ನಸಂಪನ್ನಕರಣೈಕಪರಾಯಣಂ .  
 ಶರಶೋಷಿತಸರ್ವಸ್ವಸಮುದ್ರತರಣೋದ್ಯತಂ .. ೪೩..  
 ದುಷ್ಟೇಷ್ಟಾಶರಕೀಶೇಶನಿಗ್ರಹಾನುಗ್ರಹಪ್ರದಂ .

ಭರತಾಂಗದಭಲ್ಲೂಕಸೌರವಾಯುಸುತಾಸವೃತಂ .. ೪೪..  
 ವಸಿಷ್ಠವಾಮದೇವಾದಿಬ್ರಹ್ಮರ್ಷಿಗಣಮಾನಿತಂ .  
 ಕ್ಷಮಾವಾತ್ಸಲ್ಯಕಾರುಣ್ಯಾದ್ಯುದಾರಗುಣವಾರಿಧಿಂ .. ೪೫..  
 ಶರದಿಂದುಸುಧಾಶಂಖಶುದ್ಧ ಸ್ವಟಿಕವಿಗ್ರಹಂ .  
 ಕೋಪಾಟೋಪಹಲಾಸಕೃಷ್ಣಯಮುನಾಹಸ್ತಿನಾಪುರಂ .. ೪೬..  
 ಗಾಂಧಾರಕರ್ಣಗಾಂಗೇಯಸುಯೋಧನಮುಖಾರ್ಚಿತಂ .  
 ಯಶೋದಾ ದೇವಕೀನಂದವಸುದೇವಯಶೋದಯಂ .. ೪೭..  
 ಗೋಪೀಗೋಪಾಲಗೋಬೃಂದಗೋವರ್ಧನಧರೋದ್ಧರಂ ..  
 ಬೃಂದಾವನಾಂತವಿಹರದ್ಗೋಪೀನಯನ ಕಿಂಕರಂ .. ೪೮..  
 ಚಿಂತಯಂತೀಕುಚೇಲಾದಿಚಿಂತಿತಾರ್ಥಬಹುಪ್ರದಂ .  
 ತೃಣೀಕೃತಾಶ್ವವೃಷಭತ್ಯಣಾಸವರ್ತಮದೋತ್ಕಟಂ .. ೪೯..  
 ಕಾಳೀಯಕಂಸನರಕಬಕವಾಣೇಶಭಂಜನಂ .  
 ಕ್ರಂದತ್ಪಾಂಚಾಲತನಯಾದುಃಖೋನ್ಮೂಲನಸಂಭ್ರಮಂ .. ೫೦..  
 ಉದ್ಧವಾಕ್ರೂರವಿದುರಭೀಷ್ಮಪಾಂಡವಸೇವಿತಂ .  
 ರುಕ್ಮಿಣೀಸತ್ಯಭಾಮಾದಿಸ್ತ್ರೈಣದೃಷ್ಟಿಮನೋಹರಂ .. ೫೧..  
 ಮಹಾಭಾರತಶಾರ್ದೂಲವಿಜಯಪ್ರಿಯಸಾರಥಿಂ .  
 ಧನಂಜಯಾದ್ರಿಗೀತಾರ್ಥಸುಧಾವರ್ಷಿಮಹಾಘನಂ .. ೫೨..  
 ಸಮಸ್ತ ವಿದ್ಯಾಭವನತುರಂಗಮವರಾನನಂ .  
 ಹೇಷಾತ್ರಯೇ ಮಹಾಘೋಷಚಂದ್ರಮಂಡಲಮಂದುರಂ .. ೫೩..  
 ನಿಗಮಾಸಗಮಶಾಸ್ತ್ರಾದಿಸರ್ವವಾಗೀಶ್ವರೇಶ್ವರಂ .  
 ಸ್ವಾಂಶಾವತಾರಬಾಹುಳ್ಳಸಂರಕ್ಷಿತಜಗತ್ತಯಂ .. ೫೪..  
 ಶ್ರೀಮದಾಸರಾಮಜೀಮೂತಪ್ರಖ್ಯಾತನಗಪುಂಗವಂ .  
 ಅಣಿಮಾದ್ಯಷ್ಟಸಂಸಿದ್ಧಯಮಾದ್ಯಷ್ಟಾಂಗಸಿದ್ಧಿದಂ .. ೫೫..  
 ಶ್ರೀಮದ್ವಿಷ್ಣಾದ್ರಿನಿಲಯಂ ಶ್ರೀನಿವಾಸಾಭಿಧಾನಕಂ .  
 ನರನಾರಾಯಣಾಽಖ್ಯಾತ ಹಂಸಹಂಸೋತ್ತಮೇಶ್ವರಂ .. ೫೬..  
 ಶ್ರೀಮಮದ್ವೈಷ್ಣಾದ್ರಿನಿಲಯಂ ಶ್ರೀಮದ್ವೈಂಕಟನಾಯಕಂ .  
 ಶ್ರೀಮತ್ಕುಂಜರರಾಜೇಂದ್ರವರದಂ ಪ್ರಣಮಾಮ್ಯಹಂ .. ೫೭..  
 ಸಮಸ್ತಜಗದಾಧಾರಂ ಸರ್ವಮಂಗಳದಾಯಕಂ .  
 ಸರ್ವಲೋಕೈಕಶರಣಂ ವರದಂ ಪ್ರಣಮಾಮ್ಯಹಂ .. ೫೮..  
 ಸರ್ವಾರಿಷ್ಟವಿನಾಶಾರ್ಥಂ ಸರ್ವಪದ್ವಿನಿವೃತ್ತಯೇ .  
 ಶ್ರೀವಿಷ್ಣುಭಕ್ತಿಲಾಭಾಯ ಮಾಯಾಸಂತಾರಣಾಯ ಚ .. ೫೯..  
 ಸರ್ವಸಂಪನ್ನಮೃದ್ಯುರ್ಥಮಾಧುರಾರೋಗ್ಯವೃದ್ಧಯೇ .

ಸುಂದರರಾಜಾಷ್ಟೋತ್ತರಶತನಾಮಸ್ತೋತ್ರಂ

---

ಸತ್ಕಳತ್ರಗೃಹಕ್ಷೇತ್ರ ಪುತ್ರಮಿತ್ರಾದಿವೃದ್ಧಯೇ .. ೬೦..

ಸುಂದರಂ ಪರಮಂದೇವಂ ದೇವೀಂ ಕಲ್ಯಾಣಸುಂದರೀಂ .


ನಮಾಮಿ ಭೂಯೋಭೂಯೋಽಹಂಭೂಯೋಭೂಯೋ ನಮಾಮ್ಯಹಂ .. ೬೧..

ಇತಿ ಸ್ತುತ್ವಾ ದಿನೇ ರಾತ್ರೌ ಸರ್ವಸಿದ್ಧಿಂ ಲಭೇನ್ನರಃ .. ೬೨..


ಇತಿ ಶ್ರೀಮತ್ಸುಂದರರಾಜಾಷ್ಟೋತ್ತರಶತನಾಮಸ್ತೋತ್ರಂ ಸಂಪೂರ್ಣಮಿತಿಶಂ ..

Proofread by Saritha Sangameswaran

---

——  
*Sundararaja Ashtottarashatanama Stotram*

pdf was typeset on May 27, 2026

——  
Please send corrections to [sanskrit@cheerful.com](mailto:sanskrit@cheerful.com)

